


**പതിനഞ്ചാം കേരള നിയമസഭ
രണ്ടാം സമ്മേളനം**

നക്ഷത്രചിഹ്നമിടാത്ത ചോദ്യം നം. 4905

11.08.2021 ൽ മറുപടിക്ക്

താലൂക്ക് ആസ്ഥാന ആശുപത്രികളെ നവീകരിക്കുന്നത് സംബന്ധിച്ച്

<p align="center"><u>ചോദ്യം</u> ശ്രീ. എ. പ്രഭാകരൻ</p>	<p align="center"><u>ഉത്തരം</u> ശ്രീമതി വീണാ ജോർജ്ജ് (ആരോഗ്യ- വനിത-ശിശുവികസന വകുപ്പു മന്ത്രി)</p>
<p>(എ) സംസ്ഥാനത്തെ താലൂക്ക് ആസ്ഥാന ആശുപത്രികളെ നവീകരിക്കുവാൻ എന്തെല്ലാം നടപടികളാണ് സ്വീകരിച്ച് വരുന്നതെന്ന് അറിയിക്കാമോ;</p>	<p>(എ) സംസ്ഥാനത്തെ തിരഞ്ഞെടുക്കപ്പെട്ട താലൂക്ക്/താലൂക്കാസ്ഥാന ആശുപത്രികളിലായി കിഫ്ബി പദ്ധതിപ്രകാരം മാസ്റ്റർ പ്ലാനിന്റെ അടിസ്ഥാനത്തിൽ പ്രധാന സേവനങ്ങളെല്ലാം ഒരു കെട്ടിടത്തിൽ സജ്ജമാക്കുന്നതിനായി ബൃഹത്തായ നിർമ്മാണ പ്രവർത്തനങ്ങൾ അംഗീകൃത ഏജൻസികൾ മുഖേന നടപ്പിലാക്കി വരുന്നു. 5 കോടി രൂപയോ അതിനേക്കാളിലോ ഉള്ള നിർമ്മാണ പ്രവർത്തനങ്ങൾ നബാർഡ് പദ്ധതിപ്രകാരം നടപ്പിലാക്കി വരുന്നു. കൂടാതെ സംസ്ഥാന പ്ലാൻ ഫണ്ട്, NHM, ബഹു എം.എൽ.എ, എം.പി എന്നിവരുടെ ആസ്തി വികസന ഫണ്ട് എന്നിവ മുഖേനയും നിർമ്മാണ പ്രവർത്തനങ്ങൾ നടപ്പിലാക്കുന്നു. അസറ്റ് മെയിന്റനൻസ് ഫണ്ടുപയോഗിച്ച് ആശുപത്രികളുടെ നവീകരണ പ്രവർത്തനങ്ങളും നടപ്പിലാക്കുന്നു. ആർദ്രം പദ്ധതിപ്രകാരം തിരഞ്ഞെടുക്കപ്പെട്ട താലൂക്ക് തല ആശുപത്രികളിൽ ഒ.പി വിഭാഗം രോഗീ സൗഹൃദമാക്കുന്ന പ്രവർത്തനങ്ങളും വിവിധ ഘട്ടങ്ങളിലായി നടന്നുവരുന്നു. കൂടാതെ ദേശീയ ആരോഗ്യ മിഷൻ മുഖേന ലക്ഷ്യ സ്റ്റാൻഡേർഡ്സ് അനുസരിച്ച് ലേബർ റൂം സൗകര്യങ്ങൾ വികസിപ്പിക്കുന്ന പ്രവർത്തനങ്ങളും ഘട്ടംഘട്ടമായി ഡയാലിസിസ് സൗകര്യങ്ങൾ ഏർപ്പെടുത്തുന്ന പ്രവർത്തനങ്ങളും നടന്നുവരുന്നു.</p>
<p>(ബി) കഴിഞ്ഞ സർക്കാരിന്റെ കാലയളവിൽ പാലക്കാട് ജില്ലയിലെ ഏതെല്ലാം താലൂക്ക് ആശുപത്രികളാണ് നവീകരിച്ചിട്ടുള്ളതെന്ന് അറിയിക്കാമോ; ഇതിൽ ഓരോ ആശുപത്രിക്കും അനുവദിച്ച ഫണ്ടിന്റെ വിശദവിവരം ലഭ്യമാക്കാമോ?</p>	<p>(ബി) ഉത്തരം അനുബന്ധമായി ചേർക്കുന്നു.</p>


 സെക്ഷൻ ഓഫീസർ

അനുബന്ധം

സ്ഥാപനത്തിന്റെ പേര്	അനുവദിച്ച ഫണ്ട്
താലൂക്ക് ആസ്ഥാന ആശുപത്രി, ആലത്തൂർ	1) കിഫ്ബി -ഒ.പി ഡയഗ്നോസ്റ്റിക് & കാഷ്വാലിറ്റി - 12.31 കോടി (സാമ്പത്തികാനുമതി ലഭിച്ചത് -11.039 കോടി) 2) ഡയാലിസിസ് യൂണിറ്റ് - 1.568 കോടി
താലൂക്ക് ആസ്ഥാന ആശുപത്രി, ഒറ്റപ്പാലം	കിഫ്ബി -ഒ.പി ഡയഗ്നോസ്റ്റിക് & കാഷ്വാലിറ്റി-13.62 കോടി സാമ്പത്തികാനുമതി ലഭിച്ചത് 11.35 കോടി
താലൂക്ക് ആസ്ഥാന ആശുപത്രി, ചിറ്റൂർ	കിഫ്ബി -ആശുപത്രി നവീകരണം - 70.51 സാമ്പത്തികാനുമതി ലഭിച്ചത് 50.47 കോടി ഗൈനക്കോളജി & പീഡിയാട്രിക് ബ്ലോക്ക് - 4 കോടി രൂപ (എൻ.എച്ച്.എം. ഫണ്ട്) - 2018-19 സാമ്പത്തിക വർഷം .
താലൂക്ക് ആസ്ഥാന ആശുപത്രി, മണ്ണാർകാട്	1) കിഫ്ബി-ഒ.പി ഡയഗ്നോസ്റ്റിക് & കാഷ്വാലിറ്റി -12.27 കോടി സാമ്പത്തികാനുമതി ലഭിച്ചത് 10.47 കോടി 2) ബ്ലഡ് ബാങ്കിന് എം.പി ഫണ്ടും സി.എസി.ആർ ഫണ്ടുമാണ് ഉപയോഗിച്ചിട്ടുള്ളത് 3) പ്രൊജക്ട് ഉപയോഗിച്ച് പഴയ ഒ.പി കൗണ്ടർ നവീകരിക്കാൻ രൂപ 3,00,000/- 4) വൃദ്ധജനങ്ങൾക്ക് ഇരിപ്പിടം സജ്ജമാക്കാൻ 3,30,550/- രൂപ 5) പേ വാർഡ് നവീകരണം - 2,00,000/-രൂപ 6) സെൻട്രലൈസ്ഡ് ഓക്സിജൻ- 13,38,000/-രൂപ 7) ഒ.പി കൗണ്ടർ കമ്പ്യൂട്ടറൈസേഷൻ - 45,000/- രൂപ
താലൂക്ക് ആസ്ഥാന ആശുപത്രി, പട്ടാമ്പി	1) കിഫ്ബി - ഒ.പി ഡയഗ്നോസ്റ്റിക് & കാഷ്വാലിറ്റി- 13.27 കോടി സാമ്പത്തികാനുമതി ലഭിച്ചത് 9.85 കോടി 2) 2.9 കോടിയുടെ IP ബ്ലോക്ക് നിർമ്മാണത്തിന്റെ മാസ്റ്റർ പ്ലാൻ തയ്യാറാക്കുന്നതിനുള്ള നടപടികൾ പുരോഗമിക്കുന്നു.

Hani

സെക്ഷൻ ഓഫീസർ